

महाराष्ट्र राज्य त्रिसदस्यीय वक्फ
न्यायाधिकरणावर सदस्य नियुक्त
करण्यासाठी समिती गठित करणेबाबत..

महाराष्ट्र शासन
अल्पसंख्याक विकास विभाग
शासन निर्णय क्रमांक: वक्फ २०१५/प्र.क्र.१४२/का.४
मादाम कामा रोड, राजगुरु हुतात्मा चौक,
मंत्रालय, मुंबई - ४०० ०३२.
तारीख: २०.१०.२०१६

वाचा -

- १) शासन अधिसूचना, महसूल व वन विभाग क्रमांक : वक्फ १०९७/प्र.क्र.९४/ल-३,
दि.३०.१०.२०००.
- २) शासन अधिसूचना, महसूल व वन विभाग क्रमांक : १०/२००२/प्र.क्र.७८/ल-३,
दि.१२ डिसेंबर, २००३.
- ३) शासन अधिसूचना, अल्पसंख्याक विकास विभाग क्रमांक: वक्फ२०१५/प्र.क्र.५७/का.४,
दि.२९.१२.२०१५.

प्रस्तावना -

वक्फ अधिनियम, १९९५ (१९९५ चा ४३) या कायद्याच्या कलम ८३(१) मधील तत्कालीन तरतूदीनुसार शासन अधिसूचना, महसूल व वन विभाग, क्र. वक्फ १०९७/प्र.क्र.९४/ल-३, दि.३०.१०.२००० अन्वये महाराष्ट्र राज्य वक्फ न्यायाधिकरण, औरंगाबादची व तदनंतर शासन अधिसूचना, महसूल व वन विभाग, क्रमांक १०/२००२/प्र.क्र.७८/ल-३, दि.१२ डिसेंबर, २००३ अन्वये “महाराष्ट्र राज्यातील नागपूर महसूली विभाग” अशी अधिकारिता असलेल्या महाराष्ट्र राज्य वक्फ न्यायाधिकरण नागपूर ची स्थापना करण्यात आलेली आहे.

वक्फ अधिनियम, १९९५ मध्ये आता वक्फ (सुधारणा) अधिनियम, २०१६ (२०१३ चा २७) अन्वये सुधारणा करण्यात आलेल्या असून कलम ८३(४) येथील सुधारित तरतूदीनुसार आता त्रिसदस्यीय वक्फ न्यायाधिकरणाची स्थापना करणे आवश्यक झालेले आहे. त्यानुसार त्रिसदस्यीय वक्फ न्यायाधिकरणाची स्थापना करण्याची कार्यवाही शासन स्तरावरून सुरु आहे.

उपरोक्त अधिनियमातील कलम ८३(४) येथील तरतूदीनुसार या त्रिसदस्यीय न्यायाधिकरणाची पुढीलप्रमाणे संरचना करायची आहे :-

- १) कलम ८३५२.(४)(अ) - जिल्हा, सत्र दिवाणी न्यायाधिश वर्ग-१ दर्जाच्या व्यक्तीची अध्यक्ष म्हणून;

२) कलम ८३(४)(ब) - राज्य नागरी सेवेतील अतिरिक्त जिल्हादंडाधिकारी दर्जाचा अधिकारी असलेली व्यक्ती सदस्य म्हणून; व

३) कलम ८३(४)(क) - मुस्लीम कायद्यांचे ज्ञान व आकलन असलेल्या व्यक्ती सदस्य म्हणून.

उपरोक्त तरतुदीनुसार त्रि-सदस्यीय वक्फ न्यायाधिकरणावर अध्यक्ष व सदस्यांची नियुक्ती करण्यासाठी तसेच त्यांच्या सेवाशर्तीचे विनियमन करण्यासाठी शासन अधिसूचना, अल्पसंख्याक विकास विभाग, क्रमांक वक्फ २०१५/प्र.क्र.५७/का-४, दि.२९.१२.२०१५ अन्वये “महाराष्ट्र राज्य वक्फ न्यायाधिकरण (अध्यक्ष व सदस्यांची नियुक्ती व सेवाशर्ती), नियम, २०१५” राजपत्रात प्रसिध्द करण्यात आलेले आहेत. या नियमांतील नियम क्र.४(३)(i) मधील तरतुदीनुसार उपरोक्त अधिनियमातील कलम ८३(४)(क) मधील तरतुदीअंतर्गत वक्फ न्यायाधिकरणावर सदस्याची नियुक्ती करण्याकरिता समिती गठित करण्याचा प्रस्ताव शासनाच्या विचाराधिन होता.

शासन निर्णय :-

महाराष्ट्र राज्य वक्फ न्यायाधिकरणावर वक्फ अधिनियम, १९९५ च्या कलम ८३(४)(क) मधील तरतुदीनुसार सदस्य नियुक्ती करण्याकरिता पुढीलप्रमाणे समिती नियुक्त करण्याचा शासनाने निर्णय घेतला आहे.

प्रधान सचिव, अल्पसंख्याक विकास विभाग	:	अध्यक्ष
प्रधान सचिव, विधी व न्याय विभाग	:	सदस्य
श्री.अॅड.रोहित देव, प्रभारी महाधिवक्ता, महाराष्ट्र राज्य	:	सदस्य
आणि गोवा बार काऊन्सिलच्या विशेष समितीचे अध्यक्ष		

२. “महाराष्ट्र राज्य वक्फ न्यायाधिकरण (अध्यक्ष व सदस्यांची नियुक्ती व सेवाशर्ती), नियम, २०१५ च्या नियम ४ मधील पुढील तरतुदींकडे उपरोक्त समितीचे लक्ष वेधण्यात येत असून त्यांनी वर नमूद केल्याप्रमाणे सदस्यांची नियुक्ती करतांना या तरतुदीनुसार कार्यवाही करावी.

१) या समितीद्वारे नियुक्त केला जाणारा महाराष्ट्र राज्य वक्फ न्यायाधिकरणाचा सदस्य हा अल्पसंख्याक विकास विभागाच्या प्रशासकीय नियंत्रणाखाली असेल

२) या समितीद्वारे महाराष्ट्र राज्य वक्फ न्यायाधिकरणाचे सदस्य म्हणून नियुक्त केल्या जाणाऱ्या व्यक्तीचे त्याच्या नियुक्तीच्या वेळी ४५ वर्षांपेक्षा कमी वय नसावे.

३) या समितीद्वारे न्यायाधिकरणावर सदस्याची नियुक्ती करतांना उर्दू भाषेचे समुचित ज्ञान असणाऱ्या व्यक्तीस प्राधान्य देण्यात येईल.

४) या समितीद्वारे नियुक्त सदस्याचा कार्यकाळ हा त्याने आपल्या पदावर प्रत्यक्ष रुजू झाल्याच्या दिनांकापासून ५ वर्षे असा असेल.

५) या समितीद्वारे नियुक्त केल्या जाणाऱ्या सदस्याला वेतन बॅण्ड रु.१५,६००-३९,१०० व ग्रेड वेतन रु.७,६०० सह वेतन आणि वर्ग-अ च्या शासकीय अधिकाऱ्यांना लागू असलेले भत्ते लागू राहतील.

६) या समितीद्वारे नियुक्त केल्या जाणाऱ्या सदस्याला लोकसेवक असल्याचे मानण्यात येईल व त्यांच्या सेवा त्यांना अनुज्ञेय असलेल्या सेवा नियमांद्वारे शासित केल्या जातील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०२०१०५४५५१०१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिस शेख)

अवर सचिव, महाराष्ट्र शासन

प्रत,

१. मुख्य सचिव, महाराष्ट्र राज्य, मंत्रालय, मुंबई,
२. प्रधान सचिव, अल्पसंख्याक विकास विभाग, मंत्रालय, मुंबई,
३. प्रधान सचिव, विधी व न्याय विभाग, मंत्रालय, मुंबई,
४. श्री.अॅड.रोहित देव, प्रभारी महाधिवक्ता, महाराष्ट्र राज्य आणि गोवा बार काऊन्सिलच्या विशेष समितीचे अध्यक्ष,
५. प्रधान सचिव, मा.मुख्यमंत्री यांचे कार्यालय, मंत्रालय, मुंबई,
६. खाजगी सचिव, मा.मंत्री (अल्पसंख्याक विकास), मंत्रालय, मुंबई,
७. खाजगी सचिव, मा.राज्यमंत्री (अल्पसंख्याक विकास), मंत्रालय, मुंबई,
८. उप सचिव, अल्पसंख्याक विकास विभाग, मंत्रालय, मुंबई,
९. अवर सचिव (का-४), अल्पसंख्याक विकास विभाग, मंत्रालय, मुंबई,
१०. निवड नस्ती (का-४),
११. कार्यासन-४, संग्रहार्थ.